سلسلاصلاحي خطيات

معاملات صاف رکھیں

حضرت مولانامفتي محمر تقى عثماني ملهم

مين اسلامك يبلشرن

	الرسوخائي				
صفحہ	عنوان				
٦	معاملات کی صفائی ۔۔ دین کا اہم رکن	**			
,	تین چوتھائی دین معاملات میں ہے	*			
4	معاملات کی خرابی کاعبادت پر اثر	*			
Λ	معالمات کی تلافی بہت مشکل ہے	*			
9	حفرت تفانوی" اور معاملات	*			
: 1/	ايك سبق آموزواقعه	*			
11	حفرت تھانوی کاایک واقعہ	*			
11	معالمات کی خرابی سے زندگی حرام	*			
۳۱		*			
18	حرام کی دو قسمیں				
/	ملکیت متعیّن ہونی چاہئے	*			
16	باپ بیوں کے مشترک کاروبار	*			
14	باب کے انقال پر میراث کی تقیم فوراً کریں	*			
· IA	مشترك مكان كي تقيرين حقته داروں كاحقته	*			

:

صفحہ	عنوان	
19	حضرت مفتی صاحب اور ملکیت کی وضاحت	*
۲۰	حضرت ذاكر عبدالحي صاحب كاحتياط	***
rı	حساب ای دن کرلیس	*
44	امام محير" اور تصوف پر كماب	
۲۳	دو سروں کی چیزاینے استعمال میں لانا	*
44	إيها چِنره طال تبين	*
70	ہرایک کی ملکیت واضح ہونی جاہئے	*
74	مجد نبوی کے لئے زمین مفت قبول نہ کی	*
14	تغیر مجد کے لئے دباؤ ڈالنا	*
14	بورے سال کا نفقہ دینا	*
19	ازواج مطہرات سے برابری کامعالمہ کرنا	*
"	خلاصہ	*
	•	•

لِسُمِ اللَّٰ إِللَّهِ اللَّهُ ﴿ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ

معاملات صاف رکھیں

الحمد لله نحمده ونستعینه ونستغفره و نؤمن به ونتوکل علیه، ونعوذ بالله من شرور انفسنا ومن سیات اعمالنا، من یهده الله فلا مضل له ومن یضلله فلا هادی له، ونشهد آن لا آله آلا الله وحده لاشریک له، ونشهد آن سیدنا وسندنا ومولانا محمدًا عبده ورسوله، صلی الله تعالی علیه وعلی الله واصحابه وبارک وسلم تسلیماً کشیرًا کشیرا

امابعدا

فاعوذ بالله من الشيطن الرجيم- بسم الله الرحمن الرحمن الرحمن الرحمن الرحيم

﴿ يا يها الذين آمنوا لاتاكلوا اموالكم بينكم بالباطل الاان تكون تجارة عن تراض منكم (الناء:٢٩) آمنت بالله صدق الله مولانا العظيم،

وصدق رسوله النبى الكريم، ونحن على ذلك من الشاهدين والشاكرين، والحمد لله رب العالمين.

معاملات کی صفائی ۔۔ دین کا اہم رکن

یہ آیت جو میں نے آپ کے سامنے تلاوت کی ہے، یہ دین کے ایک بہت اہم رکن سے متعلّق ہے، وہ دین کا اہم رکن "معاملات کی درستی اور اس کی صفائی " ہے۔ یعنی انسان کا معاملات میں اچھا ہونا اور خوش معاملہ ہونا، یہ دین کا بہت اہم باب ہے۔ لیکن افسوس یہ ہے کہ بیہ دمین کاجتنا اہم باب ہے، ہم لوگوں نے اتناہی اس کو اپنی زندگی سے خارج کرر کھا ہے۔ ہم نے وین کو صرف چند عبادات مثلاً نماز، روزه، جج، ذکوة، عمره، وظائف اور اوراد میں منحصر کرلیا ہے، لیکن رویے پیے کے لین دمین کا جو باب ہے، اس کو ہم نے بالکل آزاد چھوڑا ہوا ہے، گویا کہ دمن سے اس کا کوئی تعلق ہی نہیں۔ حالانکہ اسلامی شریعت کے احکام کا جائزہ لیا جائے تو نظرآئے گا کہ عبادات ے متعلّق جو احکام ہیں وہ ایک چوتھائی ہیں، اور تین چوتھائی احکام معاملات اور معاشرت سے متعلق ہیں۔

تین چوتھائی دین معاملات میں ہے

فقہ کی ایک مشہور کتاب ہے جو ہمارے تمام مدارس میں پرهائی

جاتی ہے، اور اس کتاب کو پڑھ کر لوگ عالم بنتے ہیں۔ اس کا نام ہے "هدایہ" اس کتاب میں طہارت سے لے کر میراث تک شریعت کے جتنے احکام ہیں، وہ سب اس کتاب میں جمع ہیں۔ اس کتاب کی بچار جلدیں ہیں، پہلی جلد عبادات سے متعلق ہے جس میں طہارت کے احکام، نماز کے احکام، ذکوۃ، روزے، اور جج کے احکام بیان کے گئے ہیں۔ اور باقی تین جلدیں معاملات یا معاشرت کے احکام سے متعلق ہیں۔ اس سے اندازہ لگائیں کہ دین کے احکام کا ایک چوتھائی حصنہ عبادات سے متعلق ہے اور تین چوتھائی حصنہ معاملات سے متعلق ہے اور تین چوتھائی حصنہ معاملات سے متعلق ہے۔

معاملات کی خرابی کاعبادت پراثر

پھراللہ تعالیٰ نے ان معاملات کا یہ مقام رکھا ہے کہ اگر انسان
روپے پیے کے معاملات میں طلل و حرام کا، اور جائز و ناجائز کا امتیاز
نہ رکھے تو عبادات پر بھی اس کا اثر یہ واقع ہو تا ہے کہ چاہے وہ
عبادات اوا ہوجائیں لیکن ان کا اجر و ثواب اور ان کی قبولیت
موقوف ہوجاتی ہے، دعائیں قبول نہیں ہوتیں۔ ایک حدیث میں
حضور اقدس صلی اللہ علیہ وسلم نے ارشاد فرمایا: بہت سے لوگ
ایے ہوتے ہیں جو اللہ تعالیٰ کے سامنے بڑی عاجزی کا مظاہرہ کررہے
ہوتے ہیں اس حال میں کہ ان کے بال بھرے ہوئے ہیں، گر گرا

کر اور رو رو کر پکارتے ہیں کہ یا اللہ! میرا یہ مقصد پورا کردیجے،
فلال مقصد پورا کردیجے، بڑی عاجزی ہے، الحاح و زاری کے ساتھ
یہ دعائیں کررہے ہوتے ہیں، لیکن کھانا ان کا حرام، بینا ان کا حرام،
لباس ان کا حرام، اور ان کا جم حرام آمدنی سے پرورش پایا ہوا،
فانی یست جاب له المدعاء ایے آدمی کی دعا کیے قبول ہو؟
ایے آدمی کی دعا قبول نہیں ہوتی۔

معاملات کی تلافی بہت مشکل ہے

دوسری جتنی عبادات ہیں، اگر ان میں کو تابی ہوجائے تو اس کی تلافی آسان ہے مثلاً نمازیں چھوٹ گئیں، تو اب اپی زندگی میں قضا نمازیں ادا کرلو، ادر اگر زندگی میں ادا نہ کرسکے تو وصیت کرجاؤ کہ اگر میں مرجاؤں ادر میری نمازیں ادا نہ ہوئی ہوں تو میرے مال میں سے اس کا فدیہ ادا کردیا جائے ادر توبہ کرلو۔ انشاء اللہ۔ اللہ تعالیٰ کے بیہاں تلافی ہوجائے گی۔ لیکن اگر کسی دو سرے کا مال ناجائز طریقے پر کھالیا تو اس کی تلافی اس وقت تک نہیں ہوگی جب ناجائز طریقے پر کھالیا تو اس کی تلافی اس وقت تک نہیں ہوگی جب ناجائز طریقے پر کھالیا تو اس کی تلافی اس وقت تک نہیں ہوگی جب ناجائز طریقے پر کھالیا تو اس کے معاملات کا باب بہت اہمیت رکھتا

حضرت تفانوى أورمعاملات

ای وجہ سے تھیم الامت حضرت مولانا اشرف علی صاحب تھاندی رحمۃ اللہ علیہ کے بہاں تصوف اور طریقت کی تعلیمات میں معاملات کو سب سے زیادہ اولیت حاصل تھی۔ فرمایا کرتے تھے کہ اگر مجھے اپنے مریدین میں سے کسی کے بارے میں یہ پتہ چلے کہ اس نے اپنے معمولات، نوا فل اور اوراد و وظائف پورے نہیں کئے تو اس کی وجہ سے رنج ہو تا ہے اور اس مرید سے کہہ دیتا ہوں کہ ان کو پورا کرلو۔ لیکن اگر کسی مرید کے بارے میں یہ معلوم ہو کہ اس نے روبے بینے کے معاملات میں گڑبڑ کی ہے تو مجھے اس کم رید نے نفرت ہوجاتی ہے۔

ايك سبق آموزواقعه

حضرت تھانوی رحمۃ اللہ علیہ کے ایک مرید سے، جن کو آپ
نے خلافت بھی عطا فرمادی تھی اور ان کو بیعت اور تلقین کرنے کی
اجازت دیدی تھی۔ ایک مرتبہ وہ سفر کرکے حضرت والا کی خدمت
میں تشریف لائے، ان کے ساتھ ان کا بچہ بھی تھا، انہوں نے آگر
سلام کیا اور ملاقات کی، اور بچ کو بھی ملوایا کہ حضرت یہ میرا بچہ
ہے، اس کے لئے دعا فرماد بچئے۔ حضرت والا نے بیچے کے لئے دعا

فرمائی، اور پھرویسے ہی یوچھ لیا کہ اس بیجے کی عمر کیا ہے؟ انہوں نے جواب دیا کہ حضرت اس کی عمر ۱۳ سال ہے، حضرت نے پوچھا کہ آپ نے رہل گاڑی کا سفر کیاہے تو اس نیچے کا آدھا مکٹ لیا تھا یا بورا مکٹ لیا تھا؟ انہوں نے جواب دیا کہ حفرت آدھا تکٹ لیا تھا۔ حضرت نے فرمایا: کہ آپ نے آدھا نکٹ کیے لیا جب کہ بارہ سال سے ذائد عمر کے بیج کا تو بورا ککٹ لگتا ہے۔ انہوں نے عرض كياكه قانون تو يى ہے كه باره سال كے بعد مكث يورا لينا جائے، اور یہ بچہ اگرچہ ۱۳ سال کا ہے لیکن دیکھنے میں ۱۲ سال کا لگتا ہے، اس وجہ سے میں نے آدھا ٹکٹ لے لیا۔ حضرت نے فرمایا: اناللہ وانا اليه راجعون، معلوم ہو تا ہے كه آپ كو تصوف اور طريقت كى ہوا بھی نہیں گلی، آپ کو ابھی تک اس بات کا احساس اور ادراک نہیں کہ بیچ کو جو سفر آپ نے کرایا، یہ حرام کرایا۔ جب قانون یہ ہے کہ ۱۲ سال سے ذائد عمر کے بیجے کا نکٹ بورا لگتا ہے اور آب نے آدھا نکٹ لیا تو اس کا مطلب یہ ہے کہ آپ نے ریلوے کے آدھے مکٹ کے بینے غصب کر گئے اور آپ نے چوری کرلی۔ ادر جو شخص چوری اور غصب کرے ایبا شخص تصوف اور طریقت می*ں* کوئی مقام نہیں رکھ سکتا۔ لہذا آج سے آپ کی خلافت اور اجازت بیعت واپس کی جاتی ہے۔ چنانچہ اس بات پر ان کی خلافت سلب فرمالي- حالاتكمه اين اوراد و وظائف مين، عبادات اور نوافل مين،

تہجد اور اشراق میں، ان میں سے ہر چیز میں بالکل اپنے طریقے پر مکمل تھے، لیکن یہ غلطی کی کہ بیجے کا ٹکٹ پورا نہیں لیا، صرف اس غلطی کی بناء پر خلافت سلب فرمال۔

حضرت تھانوی کا ایک واقعہ

حفرت والا رحمة الله عليه كي طرف سے اينے سارے مريدين اور متعلّقین کو یہ ہدایت تھی کہ جب بھی ریلوے میں سفر کرو، اور تہارا سامان اس مقدار سے زائد ہو جتنا ریلوے نے تمہیں مفت لیجانے کی اجازت دی ہے، تو اس صورت میں اپنے سامان کا وزن کراؤ اور زائد سامان کا کرایه ادا کرو، چرسفر کرو- خود حفرت والا کا ا پنا داقعہ ہے کہ ایک مرتبہ ریلوے میں سفرکے ارادے سے اسٹیش ہنچے، گاڑی کے آنے کا وقت قریب تھا، آپ اپنا سامان لے کر اس د فتر میں ہنیج جہاں پر سامان کا وزن کرایا جاتا تھا اور جاکر لائن میں لگ گئے۔ انفاق سے گاڑی میں ساتھ جانے والا گارڈ وہاں آگیا اور حفرت والا کو دیکھ کر بہجان لیا، اور یو چھا کہ حفرت آپ بہال کیے کھڑے ہیں؟ حفرت نے فرمایا کہ میں سامان کا وزن کرانے آیا ہوں۔ گارڈ نے کہا کہ آپ کو سامان کا وزن کرانے کی ضرورت نہیں، آپ کے لئے کوئی مسلہ نہیں، میں آپ کے ساتھ گاڑی میں جارم ہوں، آپ کو زائد سامان کا کرایہ وینے کی ضرورت نہیں۔

حضرت نے یوچھا کہ تم میرے ساتھ کہاں تک جاؤ گے؟ گارڈ نے کہا کہ میں فلاں اسٹیشن تک جاؤں گا۔ حضرت نے یوچھا کہ اس اسٹیش کے بعد کیا ہوگا؟ گارڈ نے کہا کہ اس اسٹیش پر دو سرا گارڈ آئے گا، میں اس کو تباروں گا کہ یہ حضرت کا سامان ہے، اس کے بارے میں کچھ پوچھ مجھ مت کرنا۔ حضرت نے پوچھا کہ وہ گارڈ میرے ساتھ کہاں تک جائے گا؟ گارڈ نے کہا کہ وہ تو اور آگے جائے گا، اس سے پہلے ہی آپ کا اسٹیش آجائے گا۔ حضرت نے **فرمایا کہ میں تو اور آگے جاؤں گالیتی آخرت کی طرف جاؤں گا اور** این قبرمیں جاؤں گا، وہاں پر کونسا گارڈ میرے ساتھ جائے گا؟ جب وہاں آخرت میں جھے سے سوال ہوگا کہ ایک سرکاری گاڑی میں سامان کا کرایہ ادا کئے بغیر جو سفر کیا اور جو چوری کی اس کا حساب دو۔ تو وہاں پر کونسا گارڈ میری مدد کرے گا؟

معاملات کی خرابی سے زندگی حرام

چنانچہ وہاں یہ بات مشہور تھی کہ جب کوئی شخص ریلوے کے دفتر میں اپنے سامان کا وزن کرارہا ہو تا تو لوگ سمجھ جاتے تھے کہ یہ شخص تھاندی رحمۃ الله علیہ کے متعلقین میں سے ہے۔ حضرت والا کی بہت می باتیں لوگوں نے کے متعلقین میں سے ہے۔ حضرت والا کی بہت می باتیں لوگوں نے لے کر مشہور کردیں، لیکن یہ پہلو کہ ایک پیسہ بھی شریعت کے

خلاف سمی ذریعہ سے ہارے پاس نہ آئے، یہ پہلو نظروں سے او جھل ہو گیا۔ آج کتنے لوگ اس قتم کے معاملات کے اندر مبتلا ہیں اور ان کو خیال بھی نہیں آتا کہ ہم یہ معاملات شریعت کے خلاف اور ناجائز کررہے ہیں۔ اگر ہم نے غلط کام کرکے چند پیمے بچا لئے تو وہ چندیسیے حرام ہو گئے، اور وہ حرام مال ہمارے دو سرے مال کے ساتھ ملنے کے نتیجے میں اس کے برے اثرات ہارے مال میں میل گئے۔ پھرای مال سے ہم کھانا کھارہے ہیں، ای سے کپڑے بنارہے ہیں، اس سے لباس تیار ہورہا ہے، جس کے نتیج میں ہماری پوری زندگی حرام ہورہی ہے۔ اور ہم چونکہ بے حس ہوگئے ہیں، اس لئے حرام مال اور حرام آمدنی کے برے نتائج کا ہمیں ادراک بھی نہیں۔ یہ حرام مال ہاری زندگی میں کیا فساد مچارہا ہے۔ اس کا ہمیں احساس نہیں۔ جن لوگوں کو اللہ تعالیٰ احساس عطا فرماتے ہیں، ان کویتہ لگتاہے کہ حرام چیز کیا ہوتی ہے۔

حضرت مولانا محمد يعقوب صاحب كا چند مشكوك لقم كهانا

حضرت مولانا محمد لیقوب صاحب نانوتوی رحمة الله علیه جو حضرت تقانوی رحمة الله علیه جو حضرت تقانوی رحمة الله علیه که دارالعلوم دیوبند کے صدر مدرس تھے، وہ فرماتے تھے کہ ایک مرتبہ میں ایک دعوت میں چلاگیا اور وہاں جاکر کھانا کھالیا۔ بعد میں چہ چلا

کہ اس شخص کی آمدنی مشکوک ہے۔ فرماتے ہیں کہ میں مہینوں تک ان چند لقمول کی ظلمت اپنے دل میں محسوس کرتا رہا، اور مہینوں تک میرے دل میں گناہ کرنے کے جذبات پیدا ہوتے رہے، اور طبیعت میں یہ داعیہ بار بار بیدا ہوتا تھا کہ فلاں گناہ کرلوں، فلاں گناہ کرلوں۔ حرام مال سے یہ ظلمت پیدا ہوجاتی ہے۔

حرام کی دو قسمیں

یہ جو آج ہمارے دلوں سے گناہوں کی نفرت مٹی جارہی ہے،
اور گناہ کے گناہ ہونے کا احساس ختم ہورہا ہے، اس کا ایک بہت بڑا
سبب یہ ہے کہ ہمارے مال میں حرام مال کی ملاوٹ ہو چکی ہے۔ پھر
ایک تو وہ حرام ہے جو کھلا حرام ہے جس کو ہر شخص جانتا ہے کہ یہ
حرام ہے۔ جیسے رشوت کا مال، سود کا مال، جوا کا مال، دھوکے کا مال،
چوری کا مال وغیرہ۔ لیکن حرام کی دو سری قتم وہ حرام ہے جس کے
حرام ہونے کا ہمیں احساس ہی نہیں ہے، حالانکہ وہ بھی حرام ہے
اور وہ حرام چیز ہمارے کاروبار میں مل رہی ہے۔ اس دو سری قتم کی
تفصیل نئے۔

ملكيت متعين ہونی چاہئے

حضور اقدس صلی اللہ علیہ وسلم کی تعلیم یہ ہے کہ معاملات

چاہے بھائیوں کے درمیان ہوں، باپ بیٹے کے درمیان ہوں، شوہر اور بیوی کے درمیان ہوں۔ وہ معالمات بالکل صاف اور بے غبار ہونے چائیں اور ان میں کوئی غبار نہ ہونا چاہئے۔ اور ملکیتیں آپس میں متعین ہونی چائیں کہ کوئی چیز باپ کی ملکیت ہے اور کوئی چیز بیوی بیٹے کی ملکیت ہے اور کوئی چیز بیوی بیٹے کی ملکیت ہے۔ اور کوئی چیز بیوی کی ملکیت ہے۔ کوئی چیز ایک بھائی کی ہے اور کوئی چیز دو سرے کی ملکیت ہے۔ کوئی چیز ایک بھائی کی ہے اور کوئی چیز دو سرے بھائی کی ہے۔ یہ ساری بات واضح اور صاف ہونی چاہئے، یہ نبی کریم صلی اللہ علیہ وسلم کی تعلیم ہے۔ چنانچہ ایک حدیث میں حضور اقد س صلی اللہ علیہ وسلم کی تعلیم ہے۔ چنانچہ ایک حدیث میں حضور اقد س صلی اللہ علیہ وسلم کی تعلیم ہے۔ چنانچہ ایک حدیث میں حضور اقد س صلی اللہ علیہ وسلم کی تعلیم ہے۔ چنانچہ ایک حدیث میں حضور اقد س صلی اللہ علیہ وسلم کی تعلیم ہے۔ چنانچہ ایک حدیث میں حضور اقد س صلی اللہ علیہ وسلم نے فرمایا:

﴿تعاشروا كالا خوان، تعاملوا كالاجانب﴾

لینی بھائیوں کی طرح رہو، لیکن آپس کے معاملات اجنبیوں کی طرح کرو۔ مثلاً اگر قرض کالین دین کیا جارہا ہے تو اس کو لکھ لو کہ یہ قرض کامعاملہ ہے، اتنے دن کے بعد اس کی واپسی ہوگی۔

باپ بیٹوں کے مشترک کاروبار

آج ہمارا سارا معاشرہ اس بات سے بھرا ہوا ہے کہ کوئی بات صاف ہی نہیں۔ اگر باپ بیٹوں کے درمیان کاروبار ہے تو وہ کاروبار

ویسے ہی چل رہا ہے، اس کی کوئی وضاحت نہیں ہوتی کہ بیٹے باپ کے ساتھ جو کام کررہے ہیں وہ آیا شریک کی حیثیت میں کررہے ہیں، یا ملازم کی حیثیت میں کررہے ہیں، یا ویسے ہی باپ کی مفت مدد کررہے ہیں، اس کا کچھ یتہ نہیں، گر تجارت ہورہی ہے، ملیں قائم هور بی بین، دکانیں بڑھتی جارہی ہیں، مال اور جائیداد بڑھتا جارہ**ا** ہے۔ لیکن یہ پتہ نہیں ہے کہ کس کا کتنا حصتہ ہے۔ اگر ان سے کہا بھی جائے کہ اینے معاملات کو صاف کرو، تو جواب یہ دیا جاتا ہے کہ یہ تو غیریت کی بات ہے۔ بھائیوں بھائیوں میں صفائی کی کیا ضرورت ہے؟ یا باپ بیٹوں میں صفائی کی کیا ضرورت ہے؟ اس کا تیجہ یہ ہو تا ہے کہ جب شادیاں ہوجاتی ہیں اور میجے ہوجاتے ہیں، اور شادی میں کسی نے زیادہ خرچ کرلیا اور کسی نے کم خرچ کیا۔ یا ا یک بھائی نے مکان بنالیا اور دو سرے نے ابھی تک مکان نہیں بنایا۔ بس اب دل میں شکایتیں اور ایک دو سرے کی طرف سے کینہ بیدا ہونا شروع ہو گیا، اور اب آپس میں جھڑے شروع ہوگئے کہ فلال زیاده کھا گیا اور مجھے کم طا۔ اور اگر اس دوران باپ کا انتقال ہوجائے تو اس کے بعد بھائیوں کے در میان جو لڑائی اور جھکڑے ہوتے ہیں وہ لامنابی ہوتے ہیں، پھران کے حل کا کوئی راستہ نہیں ہو تا۔

باب کے انقال پر میراث کی تقسیم فوراً کریں

جب باپ کا انقال موجائے تو شریعت کا تھم یہ ہے کہ فوراً میراث تقتیم کرو، میراث تقتیم کرنے میں تاخیر کرنا حرام ہے۔ لیکن آج کل یہ ہو تا ہے کہ باپ کے انقال پر میراث تقسیم نہیں ہوتی، اور جو بڑا بیٹا ہو تا ہے وہ کاروبار پر قابض ہوجاتا ہے۔ اور بیٹیاں خاموش بیٹھی رہتی ہیں، ان کو کچھ پتہ نہیں ہو تا کہ ہارا کیا حق ہے اور کیا نہیں ہے؟ یہاں تک کہ ای حالت میں وس سال اور بیں سال گزر گئے۔ اور پھراس دوران کی اور کا بھی انتقال وركيا، ياكس بهائي نے اس كاروباريس اپتابيد الله ديا، چرسالهاسال گررنے کے بعد جب ان کی اولاد بڑی ہوئی تو اب جھرے کھرے مو گئے۔ اور جھڑے ایے وقت میں کھڑے ہوئے جب ڈور الجھی ہوئی ہے۔ اور جب وہ جھڑے انتہاء کی حد تک پنیج تو اب مفتی صاحب کے پاس ملے آرہے ہیں کہ اب آپ بتائیں کہ ہم کیا كرس- مفتى صاحب بحارے ايے وقت ميں كياكري كے- اب اس وقت یہ معلوم کرنا مشکل ہوتا ہے کہ جس وقت کاروبار کے اندر شرکت تھی، اور بینے اپنے باپ کے ساتھ مل کر کاروبار کررہے

تے، اس وقت بیلے کس حیثیت میں کام کررہے تھے؟

مشترك مكان كي تغمير مين حصه دارون كاحصه

یا مثلاً ایک مکان بن رہا ہے، تعمیر کے دوران مجھ بینے باب نے لگاریے، کھے پیے ایک بیٹے نے لگاریئے کھے دو سرے بیٹے نے لگاديئ، کھ تيرے بيٹے نے لگاديے۔ ليكن يه پته نبيل كه كون كس حباب سے كس طرح سے كس تناسب سے لگارہا ہے، اور بيد بھی پتہ نہیں کہ جو پیسے تم لگارہے ہو وہ آیا بطور قرض کے دے رہے ہو اور اس کو واپس لوگ، یا مکان میں حصہ دار بن رہے ہو، یا بطور امداد اور تعاون کے پینے دے رہے ہو، اس کا پھے بیتہ نہیں۔ اب مكان تيار موكيا اور اس من رمنا شروع كرديا- اب جب باب كا انقال موا یا آبیل میں دو مرے مسائل بیدا موئے تو اب مکان پر المفرات كفرت موكت اب مفتى صاحب ك پاس چل آرب بي ک فلال بھائی یہ کہتا ہے کہ میرا اتنا حصہ ہے، مجھے اتنا لمنا چاہے۔ وو مرا كبتا ب مجھے اتنا ملنا چاہئے۔ جب ان سے بوچھا جاتا ہے ك بطائی اجب تم نے اس مکان کی تقمیر میں پیے دیئے تھے، اس وقت تہاری کیا نیت تھی؟ کیاتم نے بطور قرض دیے تھے؟ یاتم مکان میں حقة دار بننا چاہتے تھے؟ یا باپ کی مدد کرنا چاہتے تھے؟ اس وقت کیا بات تھی؟ تو یہ جواب ملتا ہے کہ ہم نے تو پینے رہتے وقت کچھ سوچاہی نہیں تھا، نہ تو ہم نے مدد کے بارے میں سوچا تھا، اور نہ

حصة دارى كے بارے ميں سوچا تھا، اب آب كوئى حل تكاليں۔ جب دور الجم كى اور سرا باتھ نہيں آرہا ہے تو اب مفتى صاحب كى مصيبت آئي كه وه اس كاطل نكاليس كه كس كاكتناحقه بنآ ہے۔ يه سب اس لئے ہوا کہ معالمات کے بارے میں حضور اقدس نی کریم صلى الله عليه وسلم كى تعليم برعمل نهيس كيا- نفليس مورى بين، تجد کی نماز ہورہی ہے، اشراق کی نماز ہورہی ہے، لیکن معاملات میں سب الم غلم مورہا ہے، کی چیز کا کچھ بتہ نہیں۔ یہ سب کام حرام ہورہا ہے۔ جب یہ معلوم نہیں کہ میرا حق کتنا ہے اور دو سرے کا جن كتاب، تواس صورت من جو كھ تم اس ميس سے كارے ہو، اس کے حلال ہونے میں بھی شبہ ہے۔ جائز نہیں۔

حضرت مفتى صاحب اور ملكيت كي وضاحت

ميرك والد ماجد حفرت مفتى محمد شفيع صاحب قدس الله مره، الله تعالى ان كے درجات بائد فرائے۔ آمين۔ ان كا ايك مخصوص كره تها اس مي آرام فرمايا كرت تھے ايك چاريائي بچھي موئي مى، اى پر آرام كياكرتے تھے۔ اى پر لكنے پڑھنے كاكام كياكرتے تھے۔ وہیں پر لوگ آکر ملاقات کیا کرتے تھے۔ میں یہ دیکتا تھا کہ جب اس کرے میں کوئی سامان باہرے آتا تو فوراً واپس بھوادیے تھے۔ مثلاً حضرت والد صاحب نے پانی منگوایا، میں گلاس میں یانی

بمركريلان چلاكيا- جب آب ياني بي ليت تو فوراً فرمات كه يه كلاس واپس رکھ آؤ جہاں سے لائے تھے۔ جب گلاس واپس لیجانے میں ویر ہوجاتی تو ناراض ہوجاتے۔ اگر بلیٹ آجاتی تو فوراً فرماتے کہ یہ پلیٹ واپس باور یی خانے میں رکھ آؤ۔ ایک دن میں نے کہا کہ حضرت! اگر سامان واپس لیجانے میں تھوڑی دیر ہوجایا کرے تو معاف فرادیا کریں۔ فرانے گئے تم بات مجھتے نہیں ہو۔ بات وراصل یہ ہے کہ میں نے اپنے وصیت نامہ میں لکھا ہوا ہے کہ اس کرے میں جو سامان بھی ہے وہ میری ملکیت ہے، اور باتی کروں میں اور گھر میں جو سامان ہے وہ تمہاری والدہ کی ملکیت ہے۔ اس کئے میں اس بات ہے ڈرتا ہوں کہ بھی دو سرے محروں کا سامان بہاں پر آجائے، اور ای حالت میں میرا انقال ہوجائے تو اس وصیت نامه کے مطابق تم یہ سمجھو کے کہ یہ میری ملکت ہ، طالاتکہ وہ میری ملیت نہیں۔ اس وجہ سے میں کوئی چیز دو سرول کی اینے کرے میں نہیں رکھتا، واپس کروا دیتا ہوں۔

حضرت ڈاکٹر عبدالحی صاحب کی احتیاط

جب حضرت والد صاحب رحمۃ الله علیہ کی وفات :وگئ، تو میرے شخ حضرت ڈاکٹر عبد الحی صاحب قدس الله سرہ تعزیت کے لئے تشریف لائے۔ حضرت والدصاحب سے حضرت ڈاکٹر صاحب کو بهت عى والهانه تعلق تعا، جس كا عم اور آب تصور تهيس كرسكة، چونکہ آپ ضعیف تھ، اس وجدے اس وقت آپ پر کزوری کے آثار نمایال تھ، مجھے اس وقت خیال آیا کہ حضرت والا پر اس وقت بہت ضعف اور غم ہے تو اندر سے میں حضرت والد صاحب رحمة الله عليه كا خميره لے آيا جو آپ تناول فرمايا كرتے تھے۔ اور حفرت والا کی خدمت میں پیش کرنے ہوئے کہا کہ حفرت آپ خمیرہ کا ایک چچے تناول فرمالیں۔ حضرت والانے اس خمیرہ کو دیکھتے ہی کہا کہ تم یہ خمیرہ کیے لے آئے، یہ خمیرہ تو اب میراث کا اور ترکہ كِ الك حصة بن كيا ب، اب تمهارك لئے يه جائز نہيں كه اس طرح یہ خمیرہ اٹھا کر کی کو دیدو، اگرچہ وہ ایک جمچہ کے برابر ہی کیوں نہ ہو۔ میں نے کہا کہ حفزت! حفزت والدصاحب رحمۃ اللہ عليه كے جتنے ور ناء يو، وه سب الحمد الله بالغ بين آور وه سب يبال موجود ہیں۔ اور سب اس بات پر راضی ہیں کہ آپ یہ خمیرہ عاول فرمالیں۔ تب حضرت نے وہ خمیرہ تناول فرمایا:

حساب اسی دن کرلیس

اس کے ذریعہ حضرت والانے یہ سبق دے دیا کہ یہ بات الیم یات نہیں ہے کہ آدمی روا روی میں گزر جائے۔ فرض کریں کہ اگر تمام ورثاء میں ایک وارث بھی نابالغ ہوتا یا موجود نہ ہوتا اور اس کی رضامندی شامل نہ ہوتی تو اس خیرہ کا ایک چچے بھی حرام ہوجاتا۔ اس لئے شریعت کا یہ عظم ہے کہ جو نہی کسی کا انقال ہوجائے تو جلد از جلد اس کی میراث تقسیم کردو، یا کم از کم حماب کرکے رکھ لو کہ فلال کا اتنا حصہ ہے اور فلال کا اتنا حصہ ہے، اس لئے کہ بعض او قات تقسیم میں پھھ تا فیر ہوجاتی ہے، بعض اشیاء کی قیت لگانی پڑتی ہے اور بعض اشیاء کو فروخت کرنا پڑتا ہے، لیکن قیت لگانی پڑتی ہے اور بعض اشیاء کو فروخت کرنا پڑتا ہے، لیکن حماب اسی دن ہوجاتا چاہے۔ آج اس وقت ہارے معاشرے میں جسے جھٹے جھٹے ہوئے ہیں، ان چھڑوں کا ایک بڑا بنیادی سبب جسے جھٹے ہوئے ہیں، ان چھڑوں کا ایک بڑا بنیادی سبب حماب کتاب کا صاف نہ ہونا اور معالمات کا صاف نہ ہونا ہے۔

امام محررٌ اور تصوف يركتاب

امام محمد رحمة الله عليه جو امام ابو صنيفه رحمة الله عليه ك شاكرد يس- به وه بزرگ بيل جنهول في امام ابو صنيفه رحمة الله عليه ك سارك فقهى احكام ابى تصانيف ك ذرايعه بهم تك ببنچائے ان كا احسان ہمارك مرتك بهم ان كے احسان كا صله نبيل دے سكتے ان كى لكھى ہوئى كتابيل كئى اوشوں كے بوجھ كے برابر تھيں - كى في ان سے بوچھا كه حضرت! آب في بہت سارى كتابيل لكھيں بيل ليكن تصوف اور زبد كے موضوع پر بہت سارى كتابيل لكھيں بيل ليكن تصوف اور زبد كے موضوع پر كوئى كتاب نبيل لكھي امام محمد رحمة الله عليه في جواب ميل فرمايا

کہ تم کیے کہتے ہو کہ میں نے تصوف پر کتاب نہیں لکھی، میں نے جو دوکتاب البیوع " لکھی ہے، وہ تصوف ہی کی تو کتاب ہے۔ مطلب یہ تھا کہ خرید و فروخت کے احکام اور لین دین کے احکام حقیقت میں تصوف ہی کے احکام ہیں، اس لئے کہ زھد اور تصوف در حقیقت شریعت کی ٹھیک ٹھیک پیروی کا نام ہے۔ اور شریعت کی ٹھیک ٹھیک ٹھیک جروی کا نام ہے۔ اور شریعت کی ٹھیک ٹھیک جروی خرید و فروخت اور لین دین کے احکام پر عمل کرنے سے ہوتی ہے۔

دو سرول کی چیزاینے استعال میں لانا

ای طرح دو سرے کی چیز استعال کرنا حرام ہے بشلاً کوئی دوست ہے یا بھائی ہے، اس کی چیز استعال کرئی تو یہ جائز نہیں ہے بلکہ حرام ہے۔ البتہ اگر آپ کو یہ تقین ہے کہ اس کی چیز استعال کرئی تو یہ جائز نہیں ہے بلکہ حرام ہے۔ البتہ اگر آپ کو یہ تقین ہے کہ اس کی جیز استعال کرنے ہے وہ خوش ہو گا اور خوشی ہے اس کی اجازت دے دے گا، تب تو استعال پر کرنا جائز ہے۔ لیکن جہاں ذرا بھی اس کی اجازت میں شک ہو، چاہے وہ حقیقی بھائی ہی کیوں نہ ہو، یا چاہے وہ میٹا ہو اور اپنے باپ کی چیز استعال کررہا ہو، جب سک اس بات کا اطمینان نہ ہو کہ خوش دلی ہے وہ اجازت دے دے گا، یا میرے استعال کرنے ہے وہ خوش ہوگا، اس وقت تک اس کا استعال جائز نہیں۔ حدیث میں نبی کریم صلی اللہ علیہ وسلم نے فرمایا:

﴿ لا يسحىل مبال امرى مسسلم الابطيب نفس منيه ﴾ (كزالتمال، مديث: ٣٩٤)

کی مسلمان کا مال تمہارے لئے حلال نہیں جب تک وہ خوش دلی سے نہ دے۔ اس حدیث میں "اجازت" کا لفظ استعال نہیں فرمایا۔ مطلب یہ ہے کہ صرف فرمایا بلکہ "خوش دلی" کا لفظ استعال فرمایا۔ مطلب یہ ہے کہ صرف اجازت کافی نہیں بلکہ وہ اس طرح اجازت دے کہ اس کا دل خوش ہو، تب تو وہ چیز حلال ہے۔ اگر آپ دو سرے کی چیز استعال کررہے ہیں، لیکن آپ کو اس کی خوش دلی کا یقین نہیں ہے، تو آپ کے لئے وہ چیز استعال کرنا جائز نہیں۔

ايباچنده حلال نہيں

کیم الامت حفرت تھانوی رحمۃ اللہ علیہ مدرسوں کے چندے اور الجمنوں کے چندے کہ یہ اور الجمنوں کے چندے چندے اس طرح وصول کرنا کہ دو سرا شخص دباؤ کے تحت چندہ دیے اس طرح وصول کرنا کہ دو سرا شخص دباؤ کے تحت چندہ دیے، ایسا چندہ طلال نہیں۔ مثلاً آپ نے مجمع عام میں چندہ لینا شروع کردیا، اس مجمع میں ایک آدی شربا شری میں یہ سوچ کر چندہ دے رہا ہے کہ اتنے سارے لوگ چندہ دے رہا ہے کہ اتنے سارے لوگ چندہ دے رہا ہے کہ اتنے سارے لوگ چندہ دے رہے ہیں اور میں چندہ نہ دول تو میری ناک کٹ جائے گی، اور دل کے اندر چندہ دینے کی

خواہش نہیں تھی، تو یہ چندہ خوش دلی کے بغیر دیا گیا، یہ "پندہ"
لینے والے کے لئے حلال نہیں۔ اس موضوع پر حفرت تھانوی
رحمۃ اللہ علیہ نے ایک منتقل رسالہ لکھاہ، اور اس میں یہ احکام
لکھے ہیں کہ کس حالت میں چندہ لینا جائز ہے اور کس حالت میں
چندہ لینا جائز نہیں۔

ہرایک کی ملکیت واضح ہونی چاہئے

برحال۔ یہ اصول ذہن میں رکھو کہ جب تک دو مرے کی خوش دلی کا اظمینان نه مو، اس وقت تک دو سرے کی چیز استعال كرنا حلال نهيس، چاہے وہ بيٹا كيوں نه جو، باپ كيوں نه ہو، بھائي اور بہن کیوں نہ ہو، چاہے بیوی اور شوہر کیوں نہ ہو۔ اس اصول کو فراموش کرنے کی وجہ سے جارے مال میں حرام کی آمیزش ہوجاتی ہے۔ اگر کوئی شخص کے کہ میں تو کوئی غلط کام نہیں کرتا، رشوت میں نہیں لینا، سود میں نہیں کھاتا، چوری میں نہیں کرتا، ڈاکہ میں نہیں ڈالنا، اس کئے میرا مال تو حلال ہے۔ لیکن اس کو یہ نہیں معلوم کہ اس اصول کالحاظ نہ رکھنے کی وجہ سے مال حرام کی آمیزش ہوجاتی ہے۔ اور مال حرام کی آمیزش حلال مال کو بھی تباہ کردیتی ہے ادر اس کی بر کتیں زاکل ہوجاتی ہیں، اس کا نفع ختم ہوجاتا ہے۔ اور النا اس حرام مال کے نتیج میں انسان کی طبیعت گناہوں کی طرف

چلتی ہے، روحانیت کو نقصان ہوتا ہے۔ اس کئے معاملات کو صاف رکھنے کی فکر کریں کہ کمی معاملے میں کوئی الجھاؤ نہ رہے، ہر چیز صاف اور واضح ہونی چاہئے کہ یہ چیز میری ملکیت ہے۔ البتہ ملکیت ہونی چاہئے کہ یہ چیز میری ملکیت ہے۔ البتہ ملکیت واضح ہوجانے کے بعد آپس میں بھائیوں کی طرح رہو۔ دو سرے شخص کو تمہاری چیز استعال کرنے کی ضرورت پیش آئے تو دیدو، لیکن ملکیت واضح ہونی چاہئے، تاکہ کل کو کوئی جھڑا کھڑا نہ ہوجائے۔

مسجد نبوی کے لئے زمین مفت قبول نہ کی

جب حضور اقدس صلی اللہ علیہ وسلم ہجرت کر کے مدینہ منورہ تشریف لائے تو آپ کے پیش نظر سب سے پہلا کام یہ تھا کہ یہاں پر کوئی محبر بنائی جائے۔ وہ مجد نبوی جس میں ایک نماز کا ثواب پیاس ہزار نمازوں کے برابر ہے۔ چنانچہ ایک جگہ آپ کو پند آگئ جو خالی پڑی ہوئی تقی۔ آپ نے اس جگہ کے بارے میں معلوم کرایا کہ یہ کس کی جگہ ہے؟ تو پتہ چلا کہ یہ بی نجار کے لوگوں کی جگہ ہے۔ جب بنو نجار کے لوگوں کو پتہ چلا کہ یہ بن نجار کے لوگوں کی بنا چاہتے ہیں تو انہوں نے آکر عرض کیا کہ یا رسول اللہ صلی اللہ علیہ وسلم! یہ تو ہاری بڑی خوش قسمتی کی بات ہے کہ ہاری جگہ پر معجد بنائی جائے۔ ہم یہ جگہ معجد کے مفت دیتے ہیں تاکہ آپ معجد معجد بنائی جائے۔ ہم یہ جگہ معجد کے مفت دیتے ہیں تاکہ آپ معجد معجد بنائی جائے۔ ہم یہ جگہ معجد کے مفت دیتے ہیں تاکہ آپ معجد معجد بنائی جائے۔ ہم یہ جگہ معجد کے کے مفت دیتے ہیں تاکہ آپ

یبال پر معجد نبوی کی تغیر فرائیں۔ آپ نے فرایا کہ آہیں، میں مفت نہیں لول گا، تم اس کی قیت بناؤی قیبت کے ذریعہ لول گا۔ حالانکہ بظاہر یہ معلوم ہورہا تھا کہ وہ لوگ اپنی سعادت اور خوش نصیل سمجھ کر یہ جاہ رہے کہ ان کی جگہ معجد نبوی کی تغیر میں استعال ہوجائے، لیکن اس کے باوجود آپ نے مفت لینا گوارہ نہیں کیا۔

تغير مسجد کے لئے دباؤ ڈالنا

علاء كرام في اس حديث كى شرح ميں لكھا ہے كہ ويسے تو جب بى نجار كے لوگ معجد كے لئے چندہ كے طور پر مفت زمين دے رہے تھے تو يہ زمين لينا جائز تھا، اس ميں كوئى گناہ كى بات نہيں تھى۔ ليكن چونكہ مدينہ منورہ ميں اسلام كى يہ پہلى معجد لتحير ہورہى تھى۔ اگرچہ قبا ميں ايك معجد لتحير ہوچكى تھى۔ اور يہ وہ معجد تقى جس كو آئدہ حرم مكہ كے بعد دو سرا مقام حاصل ہونا تھا۔ اس لئے آخضرت صلى الله عليہ وسلم في اس بات كو پند نہيں فرايا كہ يہ زمين اس طرح مقت قيمت كے بغير لے لى جائے۔ ورنہ آئدہ كے زمين اس طرح مقت قيمت كے بغير لے لى جائے۔ ورنہ آئدہ كے لئے لوگوں كے سامنے يہ نظير بن جائے كى كہ جب معجد بنانى ہو تو معجد كے ذمين قيمتاً خريد نے كے بجائے لوگ مفت اپنى زمينيں معجد كے ذمين قيمتاً خريد نے كے بجائے لوگ مفت اپنى زمينيں ديں۔ اور اس لئے يہ ذمين مفت قبول نہيں كى تاكہ لوگوں پر يہ ديں۔

واضح فرما دیں کہ یہ بات درست نہیں کہ معجد کی تقمیر کی خاطر دو مرول کی الماک پر نظرر کھی جائے۔ دو مرول کی الماک پر نظرر کھی جائے۔ اس وجہ سے حضور اقدس صلی اللہ علیہ وسلم نے بینے دے کر وہ زمین خریدی اور پھر معجد نبوی کی تقمیر فرمائی تاکہ معاملہ صاف رہے اور کئی کوئی الجھن بر قرار نہ رہے۔

بورے سال کا نفقہ دینا

آنخضرت صلى الله عليه وسلم كي ازواج مطهرات، جو حقيقت مين بخضرت صلی اللہ علیہ وسلم کی شریک حیات بننے کی وہی مستحق تھیں اور اللہ تعالی نے ان کے دلوں سے دنیا کی محبت نکالی ہوئی تھی، اور آخرت کی محبت ان کے دلوں میں بھری ہوئی تھی۔ لیکن حضور اقدس صلی اللہ علیہ وسلم کا معاملہ یہ تھا کہ سال کے شروع میں این تمام ازواج مطہرات کا نفقہ اکٹھا دے دیا کرتے تھے، اور ان ے فرما دیتے کہ یہ تمہارا نفقہ ہے تم جو جاہو کرو۔ اب وہ ازواج مطہرات بھی حضور اقدس صلی اللہ علیہ وسلم کی ازواج مطہرات تھیں، ان کے یہاں تو ہرونت صدقہ خیرات کا سلسلہ جاری رہتا تھا۔ چنانچہ وہ ازواج مطہرات بقدر ضرورت اینے پاس رکھتیں، باق سب خیرات کردیتی تھیں۔ لیکن حضور اقدس صلی اللہ علیہ و سلم نے یہ مثال قائم فرمائی کہ پورے سال کا نفقہ اکٹھا دے دیا۔

ازواج مطبرات سے برابری کامعاملہ کرنا

اللہ تعالیٰ نے حضور اقدی صلی اللہ علیہ وسلم سے پابندی اٹھالی سے کہ وہ اپی ازواج مطہرات میں برابری کریں۔ بلکہ آپ کو یہ اختیار دیدیا تھا کہ جس کو چاہیں ذیادہ دیں اور جس کو چاہیں کم دیں، اس معالمے میں ہم آپ سے مواخذہ نہیں کریں گے۔ اس اختیار کے نتیج میں ازواج مطہرات کے درمیان برابری کرنا آپ کے ذخہ فرض نہیں رہا تھا۔ جب کہ ائمت کے تمام افراد کے لئے برابری کرنا فرض ہے۔ لیکن حضور اقدی صلی اللہ علیہ وسلم نے ساری کرنا فرض ہے۔ لیکن حضور اقدی صلی اللہ علیہ وسلم نے ساری عمراس اختیار اور اجازت پر عمل نہیں فرمایا بلکہ ہر چیز میں برابری فرمائی، اور ان کی ملیت کو واضح اور نمایاں فرمادیا تھا۔ اور ان کے حقوق پوری طرح زندگی بھرادا فرمائے۔

خلاصه

بہرحال۔ ان احادیث اور آیات میں جو بنیادی اصول بیان فرمایا، جس کو ہم فراموش کرتے جارہے ہیں۔ وہ "معاملات کی صفائی" اور معاملات کی درتی ہے لینی معاملہ صاف اور واضح ہو، اس میں کوئی اجمال اور ابہام نہ رہے۔ چاہے وہ مرد ہویا عورت، ہر ایک اپنے معاملات کو صاف رکھ۔ اس کے بغیر آمدنی اور اخراجات شریعت کی حدود میں نہیں رہتے۔ اللہ تعالیٰ آپی رحمت سے اور اپنے نفضل و کرم سے اس حقیقت اور اس حکم کو سیجھنے کی تونیق عطا فرمائے۔ اور اس پر عمل کرنے کی تونیق عطا فرمائے۔ آمین۔ و آخر دعوانا ان المحد الله رب

